

சாராம்சம்: இனிய குழந்தைகளே, தந்தை உங்களை அழகான தேவர்கள் ஆக்குவதற்காகவே உங்களுக்குக் கற்பிக்கின்றார். உங்களுடைய அழகிற்கான அத்திவாரம் தூய்மையாகும்.

கேள்வி: ஆன்மீகத் தீச்சவாலைக்குத் தங்களை அர்ப்பணிக்கின்ற விட்டில் பூச்சிகளின் அறிகுறிகள் என்ன?

பதில்: 1. தீச்சவாலைக்குத் தங்களை அர்ப்பணிக்கின்ற விட்டில் பூச்சிகள் அவர் எவ்வாறானவரோ, அவ்வாறே அவரை மிகச்சரியாக அறிந்துகொண்டு, அவரை மிகச்சரியாக நினைவு செய்வார்கள். 2. தன்னையே அர்ப்பணிப்பதென்றால் தந்தைக்குச் சமமாக ஆகுவதாகும். 3. தன்னையே அர்ப்பணித்தல் என்றால் தந்தையினுடையதை விட அதியுயர்ந்த இராச்சிய உரிமையைக் கோருவதாகும்.

பாடல்: விட்டில் பூச்சிகளின் ஒன்றுகூடலில் தீச்சவாலை ஏற்றப்பட்டுள்ளது...

ஓம் சாந்தி. இனிமையிலும் இனிமையான ஆன்மீகக் குழந்தைகளாகிய நீங்கள் பாடலின் ஒரு வரியைக் கேட்டீர்கள். இதனை விளங்கப்படுத்துவது யார்? ஆன்மீகத் தந்தையாவார். அவர் தீச்சவாலை என்றும் அழைக்கப்படுகிறார். அவருக்குப் பல பெயர்கள் கொடுக்கப்பட்டுள்ளன. தந்தைக்குப் பெரும் புகழ் உள்ளது. இது பரமாத்மாவாகிய பரமதந்தையின் புகழ், அல்லவா? விட்டில் பூச்சிகளான உங்களுக்காக, தந்தை தீச்சவாலையாக வந்துள்ளார். விட்டில் பூச்சிகள் ஒரு தீச்சவாலையைக் காணும்போது அவை தங்களையே அதற்கு அர்ப்பணித்து, சரீரத்தையும் நீக்கிவிடுகின்றன. விட்டில் பூச்சிகள் பல தங்கள் வாழ்வைத் தீச்சவாலைக்கு அர்ப்பணித்துவிடுகின்றன. விஷேடமாக தீபாவளியன்று பல தீபங்கள் ஏற்றப்படுகின்றன. ஆதலால் இரவில் பல சின்னஞ்சிறிய பூச்சிகள் மரணிக்கின்றன. எங்களுடைய பாபாவே பரமாத்மா என்பதைக் குழந்தைகளாகிய நீங்கள் இப்பொழுது அறிந்துள்ளீர்கள். அவர் ஹுசைன் எனவும் அழைக்கப்படுகின்றார். அவர் என்றென்றும் தூய்மையாக இருப்பதால் மிகுந்த அழகுடன் இருக்கின்றார். ஆத்மாக்கள் தூய்மையாகும்போது அவர்கள் தூய, இயற்கை அழகுடைய சரீரத்தைப் பெறுகிறார்கள். ஆத்மாக்கள் அமைதி தாமத்தில் இருக்கும்போது, அவர்கள் தூய்மையாகவே உள்ளனர். தங்கள் பாகங்களை நடிப்பதற்காக முதலில் இங்கே வரும்போது, அவர்கள் சதோபிரதானாக உள்ளனர். பின்னர் அவர்கள் சதோ, ரஜோ, தமோவாக, ஆகுகின்றனர். அழகானவர்களிலிருந்து அவர்கள் அவலட்சணமானவர்கள் ஆகுகின்றனர். அதாவது அவர்கள் தூய்மையற்றவர்கள் ஆகுகின்றனர். ஆத்மாக்கள் தூய்மையாக இருக்கும்போது, அவர்கள் சத்திய யுகத்தவர்கள் எனக் கூறப்படுகின்றனர். பின்னர் அவர்கள் சத்திய யுகத்து சரீரங்களைப் பெறுகின்றனர். உலகம் பழையதாகவும் புதியதாகவும் ஆகுகின்றது. அழகான பரமாத்மாவாகிய பரமதந்தையையே பக்தி மார்க்கத்தில் ஓ சிவபாபா! என மக்கள் கூவி அழைக்கிறார்கள். அந்த அசரீரியான பரமாத்மாவாகிய பரமதந்தை இப்பொழுது தூய்மையற்ற ஆத்மாக்களைத் தூய ஆத்மாக்களாக மாற்றி, அவர்களை அழகானவர்கள் ஆக்குவதற்கு வந்துள்ளார். இந்நாட்களில் அழகான சரீரங்களுடைய ஆத்மாக்கள் தூய்மையானவர்கள் என்றில்லை. இல்லை! ஒருவரின் சரீரம் அழகாக உள்ளபோதிலும், அந்த ஆத்மா தூய்மையற்றவராகவே உள்ளார். வெளிநாட்டவர்கள் மிக அழகானவர்கள். இலக்ஷ்மி, நாராயணனிடம் சத்தியயுகத்து அழகு இருந்தது, ஆனால் இங்கோ மக்கள் நரகத்தின் அழகைக் கொண்டுள்ளார்கள். மனிதர்கள் இவ்விடயங்களைப் பற்றி எதுவுமே அறியாதுள்ளனர். இங்குள்ள அழகு நரகத்திற்கானதே எனக் குழந்தைகளாகிய உங்களுக்கு மாத்திரமே விளங்கப்படுத்தப்பட்டுள்ளது. நாங்கள் அனைவரும் சுவர்க்கத்திற்கான இயற்கை அழகுடையவர்கள் ஆகுகின்றோம். நாங்கள் அந்த அழகுடன் 21 பிறவிகளுக்கு நிலைத்திருப்போம். மக்கள் இங்கு கொண்டிருக்கின்ற அழகு ஒரு பிறவிக்கு மாத்திரமே நிலைத்திருக்கும். மக்கள் அவலட்சணமாக ஆகுவதெல்லாம் அவர்கள் செய்த செயல்களினாலேயாகும். பாபா இங்கு வரும்போது, அவர் இவ்வுலகில் உள்ள மனிதர்களை அழகாக்குவது மாத்திரம் அல்ல, முழு உலகையும் அழகானதாக ஆக்குகின்றார். புதிய உலகான சத்திய யுகத்தில் அழகான தேவர்கள் மாத்திரமே உள்ளனர். நீங்கள் இப்பொழுது கற்பது அவர்களைப் போன்று ஆகுவதற்கேயாகும். தந்தை தீச்சவாலை எனவும் அழைக்கப்படுகின்றார். ஆனால் உண்மையில் அவர் பரமாத்மா ஆவார். நீங்கள் ஒவ்வொருவரும் ஆத்மா என அழைக்கப்படுவது போன்று, அவர் பரமாத்மா என அழைக்கப்படுகின்றார். குழந்தைகளாகிய நீங்கள் தந்தையின் புகழைப் பாடுகிறீர்கள். தந்தையும் குழந்தைகளாகிய உங்களைப் புகழ்கின்றார். நான் உங்களை மிக மேன்மையானவர்கள் ஆக்குவதால் உங்கள் அந்தஸ்து என்னை விடவும் மிக உயர்ந்ததாகின்றது. நான் எவ்வாறானவர் என்றோ, அல்லது எனது பாகத்தை எவ்வாறு நடிக்கின்றேன் என்றோ எவருமே என்னை மிகச்சரியாக அறியவில்லை. எவ்வாறு ஆத்மாக்களாகிய நீங்கள் உங்கள் பாகங்களை நடிப்பதற்காக பரலோகத்திலிருந்து வந்தீர்கள் என்பதைக் குழந்தைகளாகிய நீங்கள் புரிந்து கொள்கின்றீர்கள். சூத்திர குலத்திற்கு உரியவர்களாக இருந்த நீங்கள் இப்பொழுது பிராமண குலத்திற்குள் வந்துள்ளீர்கள். இதுவே உங்கள் குலம், இந்தக் குலம் ஏனைய சமயத்தவர்களுக்கானது அல்ல. ஏனைய சமயத்தவர்களிடம் குலங்கள் இருப்பதில்லை. கிறிஸ்தவர்களிடம் ஒரு குலம் உள்ளது. அவர்கள் தொடர்ந்தும் கிறிஸ்தவர்களாகவே உள்ளனர். அவர்களும் சதோ, ரஜோ, தமோவாக ஆகுகிறார்கள். ஆனால் இக்குலங்கள் உங்களுக்கு மாத்திரமே உரியன. உலகமும் சதோ, ரஜோ, தமோ ஸ்திதிகளுக்கடாகச் செல்கிறது. எல்லையற்ற தந்தை இங்கு அமர்ந்திருந்து உலகச் சக்கரத்தை விளங்கப்படுத்துகின்றார். ஞானக்கடலும், தூய்மைக்கடலுமான தந்தை, தான் மறுபிறவி எடுப்பதில்லை எனக் கூறுகின்றார். மக்கள் சிவனின் பிறந்த நாளைக் கொண்டாடுகின்ற போதிலும் அவர்களுக்கு அவர் எப்பொழுது வருவார் எனத் தெரியாது. அவர்களுக்கு அவரின் வாழ்க்கைச் சரித்திரமேனும் தெரியாது. தந்தை கூறுகின்றார்: ஒவ்வொரு சக்கரத்திலும் குழந்தைகளாகிய உங்களுக்கு நான் எப்படிப்பட்டவன், நான் எவ்வாறானவன், எனக்குள் நான் என்ன பாகத்தைக் கொண்டுள்ளேன், உலகச் சக்கரம் எவ்வாறு

தொடர்ந்தும் சுழல்கிறது என்பவை பற்றி விளங்கப்படுத்துகின்றேன். நீங்கள் தொடர்ந்தும் ஏணியிலிருந்து கீழிறங்கி வருகையில் தமோபிரதான் ஆகிவிட்டீர்கள் என உங்களுக்குத் தெரியும். நீங்கள் 84 பிறவிகளையும் எடுத்தவர்கள். தாமதமாக வந்தவர்களும் சதோ, ரஜோ, தமோ ஸ்திதிகளுக்கூடாகச் செல்லவேண்டும். நீங்கள் தமோபிரதானாகும்போது, முழு உலகமும் தமோபிரதானாகின்றது. பின்னர் நீங்கள் நிச்சயமாக தமோபிரதானிலிருந்து சதோபிரதானாக வேண்டும். இந்த உலகச் சக்கரம் தொடர்ந்தும் சுழல்கிறது. இப்பொழுது கலியுகம் ஆகும். இதற்குப் பின்னர், சத்திய யுகம் வரும். கலியுக காலம் முடிவுக்கு வருகின்றது. தந்தை கூறுகின்றார்: குழந்தைகளாகிய உங்களுக்கு மீண்டும் ஒருமுறை இராஜயோகம் கற்பிப்பதற்காக முன்னைய கல்பத்தில் நான் செய்ததைப் போன்று ஒரு சாதாரண சரீரத்தில் பிரவேசித்துள்ளேன். இக்காலத்தில் பல யோகங்கள் உள்ளன: ஒரு சட்டநிபுணர் ஆகுவதற்கான யோகம், ஒரு பொறியியலாளர் ஆகுவதற்கான யோகம் போன்றவை. ஒரு சட்ட நிபுணராக ஆகுவதற்கு புத்தியின் யோகம் ஒரு சட்டநிபுணருடன் இணைக்கப்படவேண்டும். நாங்கள் சட்டநிபுணர்கள் ஆகுகின்றோம் என அவர்கள் எண்ணுகிறார்கள். ஆகவே, நாங்கள் எங்களுக்குக் கற்பிப்பவரை நினைவு செய்கின்றோம். அவர்களுடைய தந்தை வேறானவர். அவர்களிடம் ஒரு குரு இருந்தால், அவர்கள் அவரை நினைவு செய்வார்கள். எனினும் அவர்களின் புத்தியின் யோகம் சட்ட நிபுணருடனேயே இருக்கின்றது. ஆத்மாவே கற்கின்றார். ஆத்மாவுடனான சரீரம் ஒரு சட்டநிபுணராகவோ அல்லது நீதிபதியாகவோ ஆகுகின்றது. குழந்தைகளாகிய நீங்கள் இப்பொழுது ஆத்ம உணர்வுடையவர்கள் ஆகுவதற்கு உங்களுக்குள்ளே சம்ஸ்காரங்களை உருவாக்குகின்றீர்கள். நீங்கள் அரைச் சக்கரமாக சரீர உணர்வுடனேயே இருந்தீர்கள். தந்தை கூறுகின்றார்: இப்பொழுது ஆத்ம உணர்வுடையவராகுங்கள்! கற்பதற்கான சம்ஸ்காரங்கள் ஆத்மாவிலேயே உள்ளன. ஒரு மனித ஆத்மாவே ஒரு நீதிபதி ஆகுகின்றார். இப்பொழுது நாங்கள் உலக அதிபதிகளான தேவர்களாக ஆகுகின்றோம். பரமாத்மாவாகிய சிவனே எங்கள் ஆசிரியர். அவர் ஞானக்கடலும், அமைதிக் கடலும், செழிப்புக் கடலும் ஆவார். கடலில் இருந்து தட்டுக்கள் நிறைந்த இரத்தினங்கள் வெளித்தோன்றியதாக சித்தரிக்கப்பட்டுள்ளது. தந்தை குறிப்பிடுகின்ற அந்த விடங்கள் பக்தி மார்க்கத்திற்கு உரியவையாகும். தந்தை விளங்கப்படுத்துகிறார்: இவை அழியாத ஞான இரத்தினங்களாகும். நீங்கள் இந்த ஞான இரத்தினங்களால் பெரும் செல்வந்தர்கள் ஆகுகின்றீர்கள். அத்துடன் நீங்கள் பல வைரங்களையும், இரத்தினங்களையும் பெறுகின்றீர்கள். இந்த இரத்தினங்கள் ஒவ்வொன்றும் நூறாயிரக் கணக்கான ரூபாய்கள் பெறுமதியானவை. அவை உங்களைப் பெரும் செல்வந்தர்கள் ஆக்கின்றது. பாரதம் விகாரமற்ற உலகாக இருந்தது என நீங்கள் அறிவீர்கள். தூய தேவர்கள் அங்கு வசித்தார்கள். அவர்கள் இப்போது தூய்மையற்றும், அவலட்சணமாகியும் உள்ளார்கள். இது பரமாத்மாவின் ஆத்மாக்களின் சந்திப்பு ஆகும். ஆத்மாக்கள் சரீரத்தில் இருக்கும்போதே அவர்களால் செவிமடுக்க முடியும். பரமாத்மாவும் ஒரு சரீரத்தினுள் பிரவேசிக்கின்றார். ஆத்மாக்களினதும், பரமாத்மாவினதும் வீடு அமைதிதாமம் ஆகும். அங்கு சத்தமோ அல்லது அசைவோ இல்லை. பரமாத்மாவாகிய பரமதந்தை குழந்தைகளாகிய உங்களைச் சந்திப்பதற்காக இங்கு வருகின்றார். அவர் இச்சரீரத்தினுடாக உங்களைச் சந்திக்கிறார். அதுவே நீங்கள் ஓய்வெடுக்கின்ற வீடாகும். இப்பொழுது குழந்தைகளாகிய நீங்கள் அதிமேன்மையான சங்கமயுகத்தில் இருக்கின்றீர்கள். ஆனால் உலகிலுள்ள ஏனையோர் கலியுகத்தில் உள்ளனர். இவ்விடங்களை தந்தை இங்கமர்ந்திருந்து விளங்கப்படுத்துகின்றார். அவர்களுக்கு பக்தி மார்க்கத்தில் அதிக செலவுகள் ஏற்பட்டது. அவர்கள் பல படங்களை உருவாக்கினார்கள். பெரிய ஆலயங்களையும் கட்டினார்கள். அவர்கள் வீட்டிலும் கிருஷ்ணரின் ஒரு படத்தை வைத்திருக்க முடியும். அப்படங்களின் விலை மிகவும் மலிவானது. எனவே ஆலயத்திற்காக அவர்கள் ஏன் தொலைதூரத்திற்குச் செல்ல வேண்டும்? அது பக்தி மார்க்கமாகும். அவ்வாலயங்கள் போன்றவை சத்திய யுகத்தில் இருப்பதில்லை. அங்குள்ள மக்கள் பூஜிக்கப்படத் தகுதி வாய்ந்தவர்கள். கலியுகத்தில் அவர்கள் பூஜிப்பவர்கள் ஆவர். இப்பொழுது சங்கம யுகத்தில் நீங்கள் பூஜிக்கப்படத் தகுதிவாய்ந்த தேவர்கள் ஆகுகின்றீர்கள். நீங்கள் இப்பொழுது பிராமணர்கள் ஆகுகின்றீர்கள். இந்நேரத்தில் இறுதி முயற்சி செய்கின்ற உங்கள் சரீரம் உங்களின் அதி பெறுமதி வாய்ந்ததாகும். அதில் இருக்கும்போதே நீங்கள் பெருமளவு வருமானத்தை ஈட்டுகின்றீர்கள். நீங்கள் உண்பதும், பருகுவதும் எல்லையற்ற தந்தையுடனேயாகும். நீங்களும் அவரைக் கூவி அழைத்தீர்கள். நான் உண்பது கிருஷ்ணருடன் என நீங்கள் கூறுவதில்லை. நீங்கள் தந்தையை நினைவு செய்கிறீர்கள். “நீங்களே தாயும் தந்தையும்” என நீங்கள் கூறுகின்றீர்கள். ஒரு குழந்தை தனது தந்தையுடன் தொடர்ந்து விளையாடுவார். நீங்கள் அனைவரும் கிருஷ்ணரின் குழந்தைகள் என நீங்கள் கூறமாட்டீர்கள். ஆத்மாக்கள் அனைவரும் பரமாத்மாவாகிய பரம தந்தையின் குழந்தைகள். ஆத்மாக்களே தங்கள் சரீரங்களினுடாகக் கூறுகின்றனர்: நீங்கள் வரும்போது நாங்கள் உங்களுடன் உண்டு, விளையாடுவோம். நாங்கள் உங்களுடன் அனைத்தையும் செய்வோம். “பாப்தாதா” என நீங்கள் கூறுகின்றீர்கள். ஆதலால் இது ஒரு குடும்பம் போன்றது. பாப்பும் தாதாவும் மற்றும் குழந்தைகளாகிய நீங்களும் உள்ளீர்கள். இந்த பிரம்மா ஓர் எல்லையற்ற படைப்பவர். அவரினுள் தந்தை பிரவேசித்து அவரைத் தத்தெடுக்கின்றார். அவர் அவருக்குக் கூறுகின்றார்: நீங்கள் என்னுடையவர். இதுவே வாய்வழித்தோன்றல் என்பதாகும். ஒரு மனைவியும் கூடத் தத்தெடுக்கப்படுகின்றாள். அவளும் வாய்வழித் தோன்றல் ஆவாள். “நீ என்னுடையவள்” என அவளது கணவனும் கூறுகிறார். பின் அவர் அவளுடன் ஒரு பௌதீகப் படைப்பைப் படைக்கின்றார். இந்த சம்பிரதாயம் எதிலிருந்து ஆரம்பித்தது? தந்தை கூறுகின்றார்: நான் இவரைத் தத்தெடுத்துள்ளேன். இவர் மூலமாக உங்களை நான் தத்தெடுத்துள்ளேன். நீங்களே எனது குழந்தைகள். எனினும் இவர் ஆண் ஆவார். ஆகவே உங்கள் அனைவரையும் பராமரிப்பதற்காக சரஸ்வதியும், தத்தெடுக்கப்பட்டார். அவருக்கு “தாய்” என்ற பட்டம் கொடுக்கப்பட்டது.

சரஸ்வதி ஆறு உள்ளது. இந்த ஆறு தாய் ஆகும், தந்தை கடல் ஆவார். இவர் கடலிலிருந்தே தோன்றினார். பிரம்ம புத்திர நதியும், கடலும் சந்திக்கின்ற இடத்தில் பெரும் கூட்டம் சேர்கிறது. அத்தகைய பெருங்கூட்டம் வேறெங்கும் இடம்பெறுவதில்லை. அது நதிகளின் கூட்டம் (மேலா). இது ஆத்மாக்களினதும், பரமாத்மாவினதும் ஒன்றுகூடலாகும். இது ஒரு சரீரத்தினுள் அவர் பிரவேசிக்கும்போதே இடம்பெறுகின்றது. தந்தை கூறுகிறார்: நான் ஹ்ருசைன். ஒவ்வொரு சக்கரத்திலும் நான் இவரில் பிரவேசிக்கின்றேன். இது ஏற்கனவே நாடகத்தில் நிச்சயிக்கப்பட்டதாகும். உலகச் சக்கரம் முழுவதும் இப்பொழுது உங்கள் புத்தியில் உள்ளது. அதன் கால எல்லை 5000 வருடங்களாகும். இந்த எல்லையற்ற படச்சுருளில் இருந்து அவர்கள் எல்லைக்குட்பட்ட படச்சுருளை உருவாக்குகிறார்கள். கடந்த காலத்தில் நிகழ்ந்தவை எல்லாம் பின்பு நிகழ்காலமாகின்றன. நிகழ்காலம் பின்னர் எதிர்காலமாகின்றது. அதனையே பின்னர் கடந்த காலம் என அழைக்கின்றார்கள். அது கடந்த காலம் ஆகுவதற்கு அதற்கு எவ்வளவு காலம் எடுக்கின்றது? நீங்கள் புதிய உலகிற்குள் வந்த பின்னர் எவ்வளவு காலம் கடந்துவிட்டது? 5000 வருடங்கள். நீங்கள் ஒவ்வொருவரும் இப்பொழுது சுயதரிசனச் சக்கரதாரிகள் ஆகுகிறீர்கள். முதலில் பிராமணர்களாக இருந்த நீங்களே பின்னர் தேவர்களாகினீர்கள் என நீங்கள் விளங்கப்படுத்துகின்றீர்கள். குழந்தைகளாகிய நீங்கள் இப்பொழுது தந்தையிடமிருந்து உங்கள் ஆஸ்தியான அமைதிதாமத்தையும் சந்தோஷதாமத்தையும் பெறுகின்றீர்கள். தந்தை வந்து ஒரே நேரத்தில் 3 சமயங்களையும் ஸ்தாபிக்கின்றார். பின்னர் அவர் ஏனைய சமயங்கள் அனைத்தினதும் விநாசத்தைத் தூண்டு கிறார். நீங்கள் உங்களை மீண்டும் அழைத்துச் செல்கின்ற தந்தையாகிய சற்குருவைக் கண்டுகொண்மீர்கள். நீங்கள் கூவி அழைத்தீர்கள்:எங்களை ஜீவன் முக்திக்குள் அழைத்துச் செல்லுங்கள்! இச்சரீரம் மரணிக்கட்டும்! எனது சரீரத்தை நீக்கிவிட்டு அமைதி தாமத்திற்குச் செல்வதற்கான பாதையை எனக்குக் காட்டுங்கள். இதனாலேயே மக்கள் குருமார்களிடம் செல்கிறார்கள். எனினும் அந்த குருமார்களால் நீங்கள் உங்கள் சரீரத்தை விட்டு நீங்கச்செய்யவும் இயலாது, உங்களைத் தங்களுடன் அழைத்துச்செல்லவும் இயலாது. ஒரேயொரு தந்தையே தூய்மையாக்குபவர். ஆகவே அவர் வரும்பொழுது ஆத்மாக்கள் நிச்சயமாகத் தூய்மையாக்கப்பட வேண்டும். தந்தை மாத்திரமே மகாகாலன் என அழைக்கப் படுகிறார். அவர் அனைவரையும் அவர்களது சரீரத்தை நீக்கி மீண்டும் வீட்டிற்கு அழைத்துச்செல்கின்றார். இவர் ஒருவரே ஆன்மீக வழிகாட்டி ஆவார். அவர் அனைத்து ஆத்மாக்களையும் மீண்டும் வீட்டிற்கு அழைத்துச் செல்கின்றார். இச்சரீரம் அழுக்கானதால் நாங்கள் அவற்றின் பந்தனத்தில் இருந்து விடுபடவேண்டும். நாங்கள் எங்கள் சரீரத்தை நீக்கும்போது, எங்களால் அவற்றின் பந்தனத்தில் இருந்து விடுபடமுடியும். இப்பொழுது நீங்கள் அசுர பந்தனங்களில் இருந்து விடுதலை செய்யப்பட்டு, தெய்வீக சந்தோஷ உறவுமுறைக்குள் அழைத்துச் செல்லப்படுகின்றீர்கள். நீங்கள் அமைதி தாமத்தினூடாக, சந்தோஷ தாமத்திற்குச் செல்வீர்கள் என்பது உங்களுக்குத் தெரியும். பின்னர் நீங்கள் துன்ப உலகிற்கு எவ்வாறு வந்தீர்கள் என்பதையும் நீங்கள் அறிவீர்கள். உங்களை அழகற்றவர்களில் இருந்து அழகானவர்கள் ஆக்குவதற்காகத் தந்தை வந்துள்ளார். தந்தை கூறுகிறார்: நான் உங்களுடைய உண்மையான, கீழ்ப்படிவான தந்தையும் ஆவேன். ஒரு தந்தை எப்பொழுதும் தனது குழந்தைகளுக்கு கீழ்ப்படிவானவராவார். அவர் அவர்களுக்கு அதிகளவு சேவை செய்கின்றார். அவர் தனது குழந்தைகளின் கல்விக்கு அதிகளவு செலவு செய்கின்றார். பின்னர் அவர் தனது செல்வத்தையும், சொத்துக்களையும் அவர்களுக்குக் கொடுத்துவிட்டு, ஆன்மீக சகவாசத்திற்குச் செல்கின்றார். அவர் தனது குழந்தைகளைத் தன்னை விடவும் மேன்மையானவர்கள் ஆக்குகின்றார். இந்தத் தந்தையும் கூறுகின்றார்: நான் உங்களை இரட்டை அதிபதிகள் ஆக்குகின்றேன். நீங்கள் உலக அதிபதிகள் ஆகுவதுடன் பிரம்மாண்டத்திற்கும் அதிபதிகள் ஆகுகின்றீர்கள். நீங்கள் இரண்டு விதத்தில் பூஜிக்கப்படுகின்றீர்கள். நீங்கள் ஆத்மாவாகப் பூஜிக்கப்படுவதுடன் தேவ குலத்தவராகவும் பூஜிக்கப் படுகின்றீர்கள். நான் சிவலிங்க வடிவத்தில் ஒரேயொரு முறையிலேயே பூஜிக்கப்படுகின்றேன். நான் ஓர் அரசன் ஆகுவதில்லை. நான் அதிகளவில் சேவை செய்தேன்! பின்னர் ஏன் அத்தகைய தந்தையை மறந்தீர்கள்? ஓ ஆத்மாக்களே! உங்களை ஆத்மாக்களாகக் கருதி என்னை நினைவு செய்யுங்கள். அப்போது உங்கள் பாவங்கள் அழிக்கப்படும். யாரிடம் நீங்கள் வந்துள்ளீர்கள்? முதலில் தந்தையாகிய பாப்பிடமும், பின்னர் தாதாவிடமும் ஆகும். முதலில் தந்தையும், பின்னர் முப்பாட்டனாரான ஆதிதேவன், ஆதாமும் ஆகும். ஏனெனில் பல தலைமுறைகள் உள்ளனர். சிவபாபாவை எவரேனும் முப்பாட்டனார் என அழைப்பார்களா? அவர் உங்களை அனைத்து வழிகளிலும் மேன்மையானவர்கள் ஆக்குகின்றார். நீங்கள் அத்தகைய ஒரு பாபாவைக் கண்டுள்ளீர்கள். ஆகவே ஏன் அவரை மறந்தீர்கள்? நீங்கள் அவரை மறந்தால் எவ்வாறு தூய்மையாகுவீர்கள்? தந்தை உங்களுக்குத் தூய்மையாகுவதற்கான வழிகளைக் காட்டுகிறார். இந்த நினைவைக் கொண்டிருப்பதால் மாத்திரமே கலப்படம் உங்களிலிருந்து அகற்றப்படும். தந்தை கூறுகிறார்: இனிமையிலும், இனிமையான, அன்பான குழந்தைகளே, சரீர உணர்வைத் துறந்து, ஆத்ம உணர்வுடையவர்கள் ஆகங்கள். நீங்கள் தூய்மையாகவும் வேண்டும். காமமே கொடிய எதிரியாகும். எனக்காக இந்த ஒரு பிறவியில் தூய்மையாகுங்கள். ஒரு பௌதீகத் தந்தையும் கூறுகிறார்: தூய்மையற்ற செயல்களைச் செய்யாதீர்கள். எனது கௌரவத்தைப் பேணிக்கொள்ளுங்கள். பரலோகத் தந்தையும் கூறுகின்றார்! நான் உங்களைத் தூய்மையாக்குவதற்காக வந்துள்ளேன். ஆகவே உங்கள் முகத்தை அழுக்காக்கிக்கொள்ளாதீர்கள். இல்லாவிட்டால், நீங்கள் எனது கௌரவத்தை இழக்கச் செய்துவிடுவீர்கள், சகல பிராமணர்களினதும், தந்தையினதும் கௌரவம் இழக்கப்பட்டுவிடும். சிலர் எழுதுகிறார்கள் பாபா, நான் கீழே விழுந்து எனது முகத்தை அழுக்காக்கி விட்டேன். தந்தை கூறுகிறார்: நான் உங்களை அழகானவர்கள் ஆக்குவதற்காகவே வந்துள்ளேன். ஆனால் நீங்களோ உங்கள் முகத்தை அழுக்காக்கி விட்டீர்கள்! என்றென்றும் அழகானவர்கள் ஆகுவதற்கு நீங்கள் முயற்சி செய்ய வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. முயற்சி செய்கின்ற உங்களுடைய இறுதியான சரீரம் அதி பெறுமதி வாய்ந்ததாகும். அச்சரீரத்தின் மூலம் நீங்கள் அதிக வருமானத்தை ஈட்டவேண்டும். எல்லையற்ற தந்தையுடன் உண்டு, பருகி அவருடன் சகல உறவுமுறைகளையும் அனுபவம் செய்யுங்கள்.
2. பிராமணக் குடும்பத்தின் கௌரவமும், தந்தையின் கௌரவமும் இழக்கப்படுமளவிற்கு எந்தவொரு செயலையும் செய்யாதீர்கள். ஆத்ம உணர்வில் இருந்து முற்றிலும் தூய்மையாகுங்கள். நினைவின் மூலம் உங்கள் ஆத்மாவில் இருந்து பழைய கலப்படம் அனைத்தையும் அகற்றிவிடுங்கள்.

ஆசீர்வாதம்: தூய்மையின்மையின் பெயர், சுவடு அனைத்தையும் முடித்துவிடுவதன் மூலம் “அதி புனிதமானவர் (His Holiness)” என்ற பட்டத்தைப் பெறுகின்ற ஒரு புனித அன்னம் ஆகுவீர்களாக.

அன்னங்கள் ஒருபோதும் கற்களைப் பொறுக்குவதில்லை, அவை இரத்தினங்களையே பொறுக்கும். அதேபோன்று, புனித அன்னங்கள் எவரதும் குறைபாடுகள் என்ற கற்களைப் பொறுக்கமாட்டார்கள். அவர்கள் வீணானவற்றையும், சக்திவாய்ந்தவையையும் வேறுபிரித்து, வீணானவற்றை ஒருபுறம் ஒதுக்கிவைத்துவிட்டு, சக்திவாய்ந்ததை எடுத்துக்கொள்வார்கள். புனித அன்னங்கள் மாத்திரமே தூய, சுத்தமான ஆத்மாக்கள் ஆவர். அவர்களின் உணவு, தொடர்புகள் அனைத்துமே தூய்மையானவை. சுத்தமின்மையின் பெயர், சுவடு அனைத்தும் முடிவடையும்பொழுது, அதாவது தூய்மையின்மை முடிவடையும்பொழுதே நீங்கள் “அதி புனிதமானவர்” என்ற பட்டத்தை எதிர்காலத்தில் பெற்றுக்கொள்வீர்கள். எனவே, வேறு எவரது குறைபாடுகளையும் தவறுதலாகவேனும் உள்ளொடுக்காதீர்கள்.

சுலோகம்: எந்தவொரு பழைய சுபாவம், அல்லது சம்ஸ்காரங்களினதும் சந்ததிகளைக்கூட துறப்பவரே முழுமையான துறவி ஆவார்.

ஓம் சாந்தி